



Илне саклау - ир-егетнең изге бурычы



Дөнъяга караш, рухи кыйммәтләр үзгәрсә дә, Ватанны саклау төшенчәсе үзгәрешсез калды. Әтиләр, абыйлары, бабалары кебек үк бүгенге буын егетләр дә лаеклы рәвештә ил алдындагы изге бурычын үти. Әлмәт муниципаль районында елга ике тапкыр армия сафларына китчәк

егетләрне жыйп тантаналы шартларда бәйрәм үткөрү күпеллек күркәм традиция. Бүген, 21 октябрь көнне, театр бинасына данлы сугыш юлын узган Бөек Ватан сугышы ветераннары, Әфган, Чечня сугышында катнашучылар, хәрби бурычын үтәп кайткан һәм Устав буенча яшәргә жыенучы егетләр,

ата-аналар жыйелды. Булачак солдатларны муниципаль район башлыгы Мәжит Салихов сәламләде. "Бүгенге көндә 500дән артык Әлмәт егете илнең төрле почмакларында хәрби бурычын үти. Алар тәрбияле, физик яктан өзәрлекле, белемле булулары белән аерылып

торалар. Армиягә хәзер шундыйлар кирәк тө. Көзгә чакырылыш та, аннан соң да хәрби хезмәткә алыначак егетләрнең лаеклы алмаш булуларына ышанам. Исән-имин йөрәп кайтыгыз, сөздән шатлыклы хәбәрләр генә килеп торсын," - диде ул үзенең чыгышында.

Мәжит Хаҗипович Тула шәһәренең 51 нче Гвардия - парашют-десанты полкында хезмәт итүче Денис Денисов һәм Федор Белоноговларның өти-әниләренә полк командиры Дмитрий Бондаревның Рәхмәт хатын тапшырды.

Көзгә чакырылышта районнан 250 дән артык егет китә. Шуларның күпчелегә Әлмәт шэфлыкка алган Ульяновскидагы 31 нче десант-штурм бригадасында һәм Сарытаудагы Оборона министрлыгы баш идарәсә хәрби частендә хезмәт итчәк. Мәскәү

шәһәренең 154 нче аерым Преображенский комендант полкында хезмәт итү өчен республикадан сайлап алынган 15 егет арасында безнең Артур Кноль һәм Андрей Сурковның булуы да, шулай ук зур горурлык. Алар Россия Президенты, ил житәкчеләге белән берлектә уза торган зур чараларда катнашчаклар.

Булачак солдатларга Әлмәт районы хәрби комиссары Ришат Сабиров, Төньяк Кавказдагы сугыш хәрәкәтләрендә катнашкан запастагы подполковник Илүс Зәйнәгетдинов, өти-әниләр, шулай ук, изге теләкләрен җиткәрделәр.

Кичә кунакларын районның үзешчән сәнгать коллективлары да тәбрикләде.

Фәрдия ХӘСӘНОВА
Автор фотолары



Шагыйрә гомере жыры аша тоташа мәңгелеккә



Һәр төбәкнең мактанычы, горурлыгы булырдай шәхесләре бар. Әдәбият, сәнгать өлкәсендә шагыйрә Сәҗидә Сөләйманова исеме аерым урын алып тора. 2006 елдан "Татнефть" ААҖ нең "Рухият" милли яңарыш фонды тарафыннан шагыйрә исемендәге махсус бүләк булдырылу, аның исеме мәңгеләштерү юлында хәлиткеч адым булды. Быел әдәби премияләр һәм стипендияләр тапшыру сизгенче тапкыр үткәрелеп, "Туган якны өйрәнү" музейында аның тормыш,

иҗат юлы белән танышу, С.Сөләйманова һәйкеленә чәчәкләр салу белән башланды. Кич белән әдәбият һәм сәнгать сөючеләр кабаттан Әлмәт драма театры бинасына, 2013 елда С.Сөләйманова исемендәге премияләрне тапшыру тантанасына жыйелды.

Беренче булып тәбрикләү сүзе белән "Татнефть" ААҖ генераль директор урынбасары Р.Н.Мөхәммәдиев чыгыш ясады. Ул өлкән һәм яшь каләм ияләре арасында иҗади бәйгенең елдан-ел кинчәк колач алуына

басым ясады, бүләккә лаек булуларны ихлас котлап, уңышлар теләде.

Әлмәт муниципаль районы башлыгы урынбасары Наҗия Хәйдәрова Сәҗидә Сөләйманова исемендәге махсус премия булдырылу - аның колач җитмәс иҗатын югары бәяләү, халыкның ихтирамы, мәхәббәте, дип бәяләде.

Татарстан язучылар берлеге рәисе, танылган шагыйрә Рәфис Корбанов С.Сөләйманова исемендәге премияләр тапшыруны каләм ияләренә күңелләрендә

калырлык, онытылмас бәйрәм итеп оештырганнары, зур масштабларда узган чара өчен республикабызның әдәбият, сәнгать әһелләре исемненән рәхмәтән белдерде. Быелгы лауреатларның әлегә олы бүләк иясе булырга лаеклы кешеләр булуын асызыклап, аларга килчәктә дә уңышлар теләде.

Бәйрәмнең иң көтеп алган, иң дулкынландыргыч минутлары жипте. 2013 елда Сәҗидә Сөләйманова исемендәге премиягә 5 томлык сайланма әсәрләре өчен Гәрәй Рәхим, (Казан), "Бәхетез үз кулыңда" жырылар һәм ноталар җиентыгы өчен Шәмсия Җиһангирова (Казан), "Әниемне таптым", "Гомерлек сабак" китаплары өчен Рушания Низамова (Аксубай районы) лаек булды. Кызыксындыру премияләре "Сары яулык" китабы өчен Минзифа Әхмәтшинага (Әлмәт), "Ике әни һәм бер математика" китабы өчен балалар язучысы Ләлә Сабировка (Казан), "Хәйретдин Мөҗай: тормыш юлы һәм иҗаты", "Азнакай" китаплары өчен Марсель Гариповка (Октябрьск шәһәре) бирелде.

Каләм тибрәтә башлаган яшьләр дә игътибардан читтә калмады. Республикабызның төрле төбәкләрендә яшәп иҗат итүче 10 укучы, студент һәм аспирант С.Сөләйманова исемендәге махсус стипендияләргә лаек булдылар. Алар арасында "Альметьевский вестник" газетасының "Яшь хәбәрчә мәктәбе" ендә беренче адымнарын ясаган, хәзерге вакытта Казан Федераль Университетында белем алучы Эльнар Байназаровның да булуы безнең өчен икеләтә куаныч. Алар кечкенә иҗатларына шундый зур бәя биргәннәре өчен бәйгене оештыручыларга олы рәхмәт сүзләрен җиткәрделәр, күрсәтелгән ышанычыгызны акларбыз, дип ышандырдылар. Бәйрәм тантанасы Әлмәт татар дәүләт драма театры артистлары, Татарстан Республикасының Атказанган артистлары Рөстәм Асаев, Бәширә Насырова, Әлмәтнең "Алтын урда" вокаль ансамбле һәм җырчы Гөлнәз Җиһангирова чыгышлары белән үрелеп барды.

Фәрдия ХӘСӘНОВА
Автор фотолары

